

## జాతీయ కాలనెస్

తెలంగాణ, ఆంధ్రప్రదేశ్ రాష్ట్రాల వ్యాప్తంగా వెలువడుతున్న మెదక్ టుడే దినపత్రికలో విలేకరులుగా పనిచేయుటకు బ్యూరో, మండలలా , జిల్లాల, నియోజకవర్గ స్థాయిల్లో ఉత్సహపంతులైన యువతి,యువకులు కావాలెను. కొత్త వారికి మరియు అనుభవం ఉన్నవారికి అవకాశం ఇవ్వబడును.

Call us now! 9494117870

Call us now! 9494117870

# మెదక్ టుడే

MEDAK TODAY

తెలుగు దిన పత్రిక...

సోమవారం, ఫిబ్రవరి 10 2025

మెదక్

పేజీలు :4 వెల రూ.:2

ఎడిటర్: సిహెచ్.శివకుమార్

సంపుటి 02

సంచిక 122

# మోడీ సర్కారుపై పోరు..

## సుప్రీంకోర్టు తీర్పు ప్రకారం ఎస్సీ వర్గీకరణ అమలు

బీజేపీయేతర రాష్ట్రాలపై కేంద్రం చిన్న చూపు : సీఎం రేవంత్ దక్షిణాది రాష్ట్రాలు ఏకం కావాలి

అంతర్జాతీయ పెట్టుబడులకు కేంద్రంగా తెలంగాణ

కులగణన సర్వే నిర్వహించిన తొలి రాష్ట్రం తెలంగాణ

హైదరాబాద్ : భారత రాజ్యాంగం ప్రసాదించిన హక్కులను, గృహంబీలను రక్షించుకునేందుకు దక్షిణాది రాష్ట్రాలు ఏకం కావాలని ముఖ్యమంత్రి రేవంత్ రెడ్డి ఆకాంక్షించారు. ఫెడరల్ స్ఫూర్తికి విఘాతం కలిగించే 'ఒకే వ్యక్తి.. ఒకే పార్టీ..' తరహా విధానాలను ఉమ్మడిగా వ్యతిరేకించాల్సిన అవసరం ఉందన్నారు.ప్రఖ్యాత మలయాళీ దినపత్రిక మాతృభూమి వారు తిరువనంతపురంలో ఏర్పాటు చేసిన “మాతృభూమి ఇంటర్వ్యూస్ ఫెస్టివల్ ఆఫ్ రెటర్న్స్” సదస్సు లో ముఖ్యమంత్రి రేవంత్ రెడ్డి



పాల్గొన్నారు.ఈ సందర్భంగా మాట్లాడుతూ కేంద్రం మాకు సహకరించడం లేదని ఆగ్రహించారు. ఇతర పార్టీలు అధికారంలో ఉన్న రాష్ట్రాలకు కేంద్రం సహకరించడం లేదు.. దక్షిణాది రాష్ట్రాల మీద ఎందుకు వివక్ష అంటూ నిలదీశారు రేవంత్ రెడ్డి.

దక్షిణాది రాష్ట్రాలకు ప్రధాని మోడీ ప్రమాదకరం అన్నారు.“ప్రపంచంలోనే అత్యుత్తమంగా రాష్ట్రాన్ని నిలబెట్టాలా తెలంగాణ రైజింగ్ నినాదంతో సమగ్ర, సమైక్యత అభివృద్ధి కార్యచరణ తీసుకున్నాం. హైదరాబాద్ ను విశ్వనగరంగా తీర్చిదిద్దే ప్రణాళికలను ఇప్పటికే అమలు చేస్తున్నాం. అంతర్జాతీయ పెట్టుబడులకు తెలంగాణ కేంద్రంగా మారు తోంది. ఇటీవల దావోస్ ప్రపంచ ఆర్థిక వేదిక సదస్సులో రాష్ట్రానికి రూ.1.82 లక్షల కోట్ల విలువైన పెట్టుబడులు వచ్చాయి.పారిశ్రామిక రంగం అభివృద్ధితో పాటు అన్ని వర్గాలకు సంక్షేమాన్నీ సమర్థవంతంగా అమలు చేస్తున్నాం. ముఖ్యంగా రైతులకు 24 గంటలు ఉచిత విద్యుత్ సరఫరా, ఎకరాకు రూ.12 వేలు రైతు భరోసా, భూమి లేని కుటుంబాలకు ఏడాదికి రూ.12 వేలు ఇందిరమ్మ ఆశీ్రయ భరోసా ఇస్తున్నారు. పంటలకు కనీస మద్దతు ధరతో పాటు క్వింటాకు రూ.500 బోనస్ ఇస్తున్నాం.

## బీజేపీ కొత్త అధ్యక్షుడు ఖరారు ఊహించని నిర్ణయం

హైదరాబాద్ : తెలంగాణ రాజకీయాలు ఆసక్తికరంగా మారుతున్నాయి. సీఎం రేవంత్ స్థానిక సంస్థల సమరానికి సై అంటున్నారు. ప్రభుత్వం పైన వ్యతిరేకత తమకు కలిసి వస్తుందని బీఆర్ఎస్ అంచనా వేస్తోంది. ఇటు బీజేపీ నాయకత్వం ఈ సారి తెలంగాణ పైన ప్రత్యేకంగా ఫోకస్ చేసింది. కొత్త పార్టీ చీఫ్ నియామకం పైన నిర్ణయానికి వచ్చినట్లు తెలుస్తోంది. ఇప్పుడు దక్షిణాదిలో తెలంగాణ నుంచి తమ ఆవరేషన్ మొదలు పెట్టాలని బీజేపీ భావిస్తోంది. అందులో భాగంగా కీలక నిర్ణయాలు ప్రకటనకు సిద్ధమైంది. ఢిల్లీ కసరత్తు తెలంగాణ బీజేపీకి నూతన అధ్యక్షుడి నియామకం పైన త్వరలోనే ప్రకటన రానుంది. ఇప్పటికే కసరత్తు పూర్తి చేసిన పార్టీ నాయకత్వం వచ్చే వారం అధికారికంగా వెల్లడించనుంది. ఢిల్లీ ఎన్నిక లు, పార్లమెంట్ బడ్జెట్ సమావేశాల వేళ పార్టీ నాయకత్వం నిర్ణయం ప్రకటనలో ఆలస్యం జరుగు తున్నట్లు తెలుస్తోంది. తాజాగా ఢిల్లీలో అధికారంలోకి వచ్చిన బీజేపీ ఇప్పుడు తెలంగాణ నుంచే దక్షిణాది రాష్ట్రాల ఆవరేషన్ మొదలు పెట్టేందుకు సిద్ధమైంది. అందులో భాగంగా తెలంగాణలో సామాజిక సమీకరణాల ఆధారంగా నిర్ణయాలు తీసుకుంటోంది. సామాజిక సమీకరణాలు తెలంగాణ అసెంబ్లీ ఎన్నికల సమయంలో బీజేపీ బీసీ సీఎం నినాదం తీసుకొచ్చింది.



# 2026 మార్చి 31 నాటికి నక్సలైజం నుంచి విముక్తి



న్యూఢిల్లీ: ఛత్తీస్ గఢ్ లోని బీజాపూర్ జిల్లా నేషనల్ పార్క్ అటవీ ప్రాంతంలో భద్రతా బలగాలు, మావోయిస్టుల మధ్య జరిగిన ఎ దురెదురు కాల్పుల్లో 31 మంది మావోయిస్టులు ఆదివారంనాడు మృతి చెందారు. ఛత్తీస్ గఢ్ చరిత్రలోనే రెండో భారీ ఎన్కౌంటర్ గా దీనిని చెబుతు

న్నారు. ఎన్కౌంటర్ జరిగిన ప్రాంతం నుంచి భారీ ఆయుధాలు, పేలుడు పదార్థాలను స్వాధీనం చేసుకున్నారు. ఈ ఎన్కౌంటర్ ను భద్రతా బలగాలు భారీ సక్యూగా కేంద్ర హోం మంత్రి అమిత్ షా సామాజిక మాధ్యమంలో అభినందించారు.“నక్సలైట్ల నుంచి దేశానికి విముక్తి కలిగించే దిశగా బీజాపూర్ లో భద్రతా బలగాలు భారీ సక్యూ సాధించారు. ఈ ఆపరేషన్ లో 31 మంది నక్సలైట్ల బలగాలు మట్టు పెట్టాయి. భారీగా ఆయుధాలు, పేలుడు పదార్థాలను స్వాధీనం చేసుకున్నారు” అని అమిత్ షా పేర్కొన్నారు. నక్సలైజం అంతానికి చేపట్టిన ఈ ఆపరేషన్ లో ఇద్దరు సాహస జవాన్లు ప్రాణాలు కోల్పోయారనీ, దేశం కోశం ప్రాణాలర్పించిన ఈ

త్యాగధనులను దేశం మరచదని చెప్పారు. జవాన్ల కుటుంబాలకు ప్రగాఢ సంతాపం తెలియజేశారు. 2026 మార్చి 31 నాటికి నక్సలైజాన్ని పూర్తిగా నిర్మూలించేందుకు ప్రభుత్వం కట్టుబడి ఉందని, నక్సలైజం కారణంగా ఒక్క పౌరుడు కూడా ప్రాణాలు కోల్పోరాదని అన్నారు.బస్రే పోలీసు అధికారుల సమాచారం ప్రకారం, ఆదివారం ఉదయం బీజాపూర్ అడవుల్లో ఎన్కౌంటర్ మొదలైంది. 31 మంది నక్సలైట్లను మట్టుబెట్టినట్లు బస్రే ఐజీ.పి.నందరరాజ్ తెలిపారు. ఒక జిల్లా రిజర్వ్ గార్డు, టాస్క్ ఫోర్స్ కు చెందిన మరో జవాను మృతి చెందారని, మరో ఇద్దరు గాయపడ్డారని చెప్పారు.

## రాష్ట్రంలోకి డేంజర్ వైరస్.. తొలి మరణం నమోదు



హైదరాబాద్ : అన్యంత వసీ అయింది. రాష్ట్రంలోకి డేంజర్ వైరస్ గా పిలిచే గిలియన్ బార్ నింగ్స్ వైరస్ ప్రవేశించింది. ఈ వైరస్ బారిన పడి ఓ మహిళ మృతి చెందడం రాష్ట్రవ్యాప్తంగా కలకలం రేపుతోంది. సిద్దిపేట సమీపంలోని సీతారాంపల్లికి చెందిన ఓ వివాహిత నెల రోజుల క్రితం సరాల నొప్పులతో ఆస్పత్రిలో చేరింది. దీంతో ఆమెను కుటుంబ సభ్యులు సమీపంలోని ఆస్పత్రికి తరలించారు. ఆ తర్వాత హైదరాబాద్ లోని నిమ్స్ తో పాటు పలు ప్రైవేట్ ఆస్పత్రుల్లో తిప్పారు. రూ. లక్షలు ఖర్చు చేశారు. అయినా ఫలితం దక్కలేదు.

## నేడు త్రివేణిసంగమంలో రాష్ట్రపతి పవిత్ర స్నానం..

న్యూఢిల్లీ:ప్రయాగ్ రాజ్ మహాకుంభమేళా లో రాష్ట్రపతి ద్రౌపది ముర్ముసోమవారంనాడు పాల్గొంటున్నారు. గంగా-యమునా-సర్వ నదీ పవిత్ర నదులు కలిసే త్రివేణి సంగ మంతో పవిత్రస్నానం చేస్తారు. రాష్ట్రపతి కార్యాలయం ఆదివారంనాడు ఒక అధికారిక ప్రకటనలో ఈ విషయం తెలియ జేసింది. జనవరి 13వ తేదీ వుప్పు పార్లమె సందర్భంగా ప్రాంభమైన మహాకుంభ మేళా ఫిబ్రవరి 26న మహాశివరాత్రి వర్సదినం వరకూ కొనసాగుతుంది.8 గంటల వర్షటన : మహాకుంభ మేళాలో రాష్ట్రపతి ద్రౌపతి మున్ము వర్షటన సుమారు 8 గంటల సేపు జరుగుతుంది. పలు ఆధ్యాత్మిక కార్యక్రమాల్లోనూ పాల్గొంటారు. తొలుత సంగమ స్నానం, అనంతరం అక్షయవత్, బడే హనుమాన్ ఆలయాల్లో పూజ, దర్శనంలో పాల్గొంటారు. రాష్ట్రపతి వర్షటనలో ఆమె వెంట ముఖ్యమంత్రి యోగి అదిత్యనాథ్ ఉంటారు. రాష్ట్రపతి తమ వర్షటనలో భాగంగా డిజిటల్ కుంభే అనుభవ్ సెంటర్ ను సందర్శిస్తారు. రాష్ట్రపతి మహాకుంభే వర్షటన సందర్భంగా భద్రతా ఏర్పాట్లను కట్టుదిట్టం చేశారు. సాయంత్రం 5.45 గంటలకు ప్రయాగ్ రాజ్ నుంచి రాష్ట్రపతి తిరిగి ఢిల్లీకి బయలుదేరుతారు. మహాకుంభే మేళా ఆదివారంతో 26 రోజులు పూర్తి చేసుకోగా, ఇంతవరకూ 42 కోట్ల మందికి పైగా భక్తులు సందర్శించారు.



## తెలంగాణ రైతులకు శుభవార్త..

వాళ్లందరి ఖాతాల్లోకి డబ్బులు..!



హైదరాబాద్ : తెలంగాణలో రైతులకు రేవంత్ రెడ్డి సర్కార్ అన్ని విధాలుగా అండగా నిలబడుతోంది. ఎన్నికల్లో ఇచ్చిన మాట ప్రకారం ఇప్పటికే రైతులకు రూ.2 లక్షల మేర రుణమాఫీ చేసిన రేవంత్ రెడ్డి ప్రభుత్వం.. ఇప్పుడు రైతు భరోసా సభకు కింద ఎకరానికి రూ.12 వేల కొప్పును పెట్టుబడి సాయం అందిస్తోంది. జనవరి 26వ తేదీ నుంచే ఈ పథకాన్ని ప్రారంభించిన ప్రభుత్వం ముందుగా 563 గ్రామాల్లోని రైతుల ఖాతాల్లోకి డబ్బులు జమ చేయగా.. రెండో విడతగా ఎకరం సాగు భూమి ఉన్న రైతులకు పెట్టుబడి కోసం ఫిబ్రవరి 5వ తేదీన నిధులు విడుదల చేసిన ప్రభుత్వం.. అన్నదాతల అకౌంట్ల డబ్బు జమ చేసింది. అయితే.. ఈ క్రమంలోనే మరో శుభవార్త వినిపించింది ప్రభుత్వం.ఇప్పటివరకు కేవలం ఎకరం ఉన్న రైతులకు ఖాతాల్లోనే డబ్బులు జమ చేయగా.. ఇక రేపటి నుంచి రెండు ఎకరాలన్న అన్నదాతల అకౌంట్లలోకి రైతు భరోసా డబ్బులు జరు చేయనున్నట్లు తెలిసింది. గతంలో మాదిరిగానే.. ముందు ఎకరా ఉన్న రైతులకు ఆ తర్వాత రెండు, మూడు ఎకరాలు ఇలా విడతల వారిగా రైతు భరోసా సాయం అందించనుంది ప్రభుత్వం. ఈ మేరకు.. రేపటి నుంచి రెండు ఎకరాలన్న రైతులకు ఎకరాకు రూ.6 వేల సాయాన్ని అందించనున్నట్లు తెలుస్తోంది.


## బీఆర్ఎస్ అధ్యక్షులలో త్వరలో బీసీ సభ



హైదరాబాద్, ఫిబ్రవరి 09: బీఆర్ఎస్ అధ్యక్షులలో త్వరలో బీసీ సభ నిర్వహిస్తామని ఆ పార్టీ కార్యనిర్వాహక అధ్యక్షుడు కేటీఆర్ ప్రకటించారు. ఈ బీసీ సభకు ముఖ్య అతిథిగా బీఆర్ఎస్ అధినేత, మాజీ సీఎం కేసీఆర్ హాజరవుతారన్నారు. కామా రెడ్డిలో కాంగ్రెస్ పార్టీ బీసీ డిక్టరేషన్ ప్రకటించిన చోట ఈ సభను నిర్వహిస్తామని ఆయన స్పష్టం చేశారు. ఆదివారం హైదరాబాద్ లోని తెలంగాణ భవన్ లో ఆ పార్టీలోని బీసీ నేతలతో మాజీ మంత్రి కేటీఆర్ సమావేశమయ్యారు.

## దండకారణ్యంలో ఎన్కౌంటర్.. మావోయిస్టులకు భారీ దెబ్బ

రాయపూర్, ఫిబ్రవరి 09: ఛత్తీస్ గఢ్ లోని బీజాపూర్ జిల్లాలో జరిగిన ఎన్ కౌంటర్ లో 31 మంది మావోయిస్టులు హతమయ్యారు. ఇద్దరు భద్రత సిబ్బంది సైతం మరణించారు. ఆదివారం.. బీజాపూర్ జిల్లాలోని ఇంద్రావతి జాతీయ పార్క్ సమీపంలో మావోయిస్టుల సమావేశమయ్యారంటూ భద్రతా దళాలకు నిఘా వర్గాల నుంచి సమాచారం అందింది. దీంతో ఆ పరిసర ప్రాంతాల్లో భద్రతా దళాలు కూలింగ్ చేపట్టాయి. ఈ విషయాన్ని గమనించిన మావోయిస్టులు.. భద్రతా దళాలపై కాల్పులకు తెగబడ్డారు.దీంతో భద్రతా దళాలు ఎదురు కాల్పులకు దిగాయి. దీంతో దాదాపు ఐదు గంటల పాటు ఇరు వైపులా హోరా హోరి కాల్పులు జరిగాయి. అనంతరం ఘటన



సమయాల్లో జరిగిన ఎన్కౌంటర్లలో మొత్తం 81 మంది మావోయిస్టులు మరణించారు.మరోవైపు ఈ ఎన్కౌంటర్ లో మరణించిన ఇద్దరు భద్రతా సిబ్బంది.. ఛత్తీస్ గఢ్ ప్రభుత్వానికి చెందిన జిల్లా రిజర్వ్ గార్డ్ ఫోటోపాటు స్పెషల్ టాస్క్ ఫోర్స్ కు చెందిన వారిని బస్రే ఐజీ సుందర్ రాజ్ వెల్లడించారు. ఈ కాల్పుల్లో మరో ఇద్దరు గాయపడ్డారని చెప్పారు. వీరిని ఆసుపత్రికి తరలించామన్నారు. అయితే వారికి ఎటువంటి ప్రాణాపాయం లేదని వైద్యులు చెప్పారన్నారు. వారికి మెరుగైన వైద్య చికిత్స కోసం జిల్లా కేంద్రంలోని ఆసుపత్రికి తరలించామని ఐజీ సుందర్ రాజ్ చెప్పారు.ఇంకోవైపు మావోయిస్టుల కోసం గాలింపు చర్యలు కొనసాగుతోన్నాయన్నారు.

# ఢిల్లీ సీఎం లుబ్బర్లి ఖిక్స్..?



న్యూఢిల్లీ, ఫిబ్రవరి 09: న్యూఢిల్లీ అసెంబ్లీ ఎన్నికల్లో బీజేపీకి ఏకపక్షంగా ఓటరు పట్టం కట్టారు. దీంతో దేశ రాజధానిలో దాదాపు 27 ఏళ్ల తర్వాత బీజేపీ ప్రభుత్వాన్ని ఏర్పాటు చేయనుంది. అయితే ముఖ్యమంత్రి ప్రమాణ స్వీకార కార్యక్రమాన్ని భారీగా నిర్వహించేందుకు ఆ పార్టీ అగ్రనేతలు ప్రణాళికలు సిద్ధం

చేస్తున్నారు. ఈ ప్రమాణ స్వీకార కార్యక్రమాన్ని భారీ ఎత్తున నిర్వహించేందుకు కసరత్తు చేస్తున్నారు. అంతేకాకుండా.. ఈ కార్యక్రమానికి దేశంలోని ఎన్నోయే పాలిత రాష్ట్రాల ముఖ్యమంత్రులను సైతం ఆహ్వానించాలని భావిస్తున్నారు.ఇదే అంశంపై ఇప్పటికే శనివారం సాయంత్రం ప్రధాని మోదీ, కేంద్ర హోం శాఖ మంత్రి అమిత్ షాతోపాటు ఆ పార్టీ జాతీయ అధ్యక్షుడు జేపీ నద్దా సమావేశమైన సంగతి తెలిసిందే. ఇక న్యూఢిల్లీ బీజేపీ అధ్యక్షుడు వీరేంద్ర సవిదేవా.. అసెంబ్లీకి ఎన్నికైన 48 మంది ఎమ్మెల్యేలతో ఆదివారం సాయంత్రం సమావేశం . ముఖ్యమంత్రి అభ్యర్థి ఎంపికపై వారితో ఆయన చర్చించనున్నారు.మరోవైపు ఢిల్లీ ముఖ్యమంత్రి అభ్యర్థి ఎంపికపై ఆ పార్టీ జాతీయ అధ్యక్షుడు జేపీ నద్దాతో.. కేంద్ర హోం శాఖ మంత్రి అమిత్ షా ఈ రోజు సాయంత్రం సమావేశం కానున్నారు. ఇంకోవైపు ముఖ్యమంత్రి ప్రమాణ స్వీకార కార్యక్రమాన్ని ప్రధాని మోదీ యూఎన్ వర్సటన అనంతరం నిర్వహించాలని నిర్ణయించినట్లు తెలుస్తోంది.ఢిల్లీ

ముఖ్యమంత్రి అభ్యర్థిగా మాజీ సీఎం సాహెబ్ సింగ్ వర్స కుమారుడు హర్షేష్ వర్సను ఎంపిక చేసే అవకాశముందని ఓ చర్చ అయితే జరుగుతోంది. న్యూఢిల్లీ అసెంబ్లీ స్థానం నుంచి హర్షేష్ వర్స.. ఆవ్ జాతీయ కన్వీనర్, మాజీ సీఎం అరవింద్ కేట్రవాల్ పై గెలుపొందారు. అధికాశ.. 2014,2019లో జరిగిన సార్వత్రిక ఎన్నికల్లో పశ్చిమ ఢిల్లీ నుంచి హర్షేష్ వర్స ఎంపీగా గెలుపొందారు. కానీ గతేడాది జరిగిన సార్వత్రిక ఎన్నికల్లో ఆయనకు బీజేపీ అగ్రనాయకత్వం టికెట్ కేటాయింలేదన్న సంగతి అందరికీ తెలిసిందే.పార్టీ విజయం సాధించిన అనంతరం హర్షేష్ వర్స విలేకర్లతో మాట్లాడుతూ.. ముఖ్యమంత్రి ఎవరనేది పార్టీ అగ్ర నాయకత్వం నిర్ణయిస్తుందని స్పష్టం చేశారు. ప్రధాని నరేంద్ర మోడీ, హోంమంత్రి అమిత్ షా, పార్టీ జాతీయ అధ్యక్షుడు జేపీ నద్దా బలమైన నాయకత్వంలో.. ఢిల్లీలో నిజమైన మార్పు తీసుకురావడానికి తాము అవిశ్రాంతంగా కృషి చేస్తామని ప్రకటించారు.

## కులగణన అంతా తప్పుల తడక రీసర్వేకు కేటీఆర్ డిమాండ్

హైదరాబాద్ : కులగణన పూర్తిగా తప్పుల తడకగా, అశాస్త్రీయంగా ఉందని బీఆర్ఎస్ కార్యనిర్వాహక అధ్యక్షుడు కేటీఆర్ మండి పడ్డారు. కులగణనలో ఐదున్నర శాతం జనాభాను తగ్గించారన్న కేటీఆర్ దాదాపు 22 లక్షల మంది ఉన్నవారిని లేనట్లుగా చిత్రికరించారని కాంగ్రెస్ సర్కారుపై ద్వేష మెత్తారు. దీనిపై బీసీలకు సీఎం రేవంత్ రెడ్డి కృపాపాణ చెప్పాలని కేటీఆర్ డిమాండ్ చేశారు. కులగణన చిత్త కాగితంలో సమానమని కాంగ్రెస్ ఎమ్మెల్యే తగులబెట్టారని కేటీఆర్ తెలిపారు. తెలంగాణ భవన్లో బీసీ రిజర్వేషన్ కోసం విస్తృత స్థాయి సమావేశం నిర్వహించారు. ఈ సమావేశంలో మాజీ మంత్రులు, ఎమ్మెల్యేలు,ఎమ్మెల్సీలు, పార్టీ కార్యకర్తలు పాల్గొన్నారు.కులగణనపై రీసర్వే చేసి లెక్కలు తేల్చాలి : కులగణనపై వెంటనే రీసర్వే చేసి లెక్కలు తేల్చాలని కేటీఆర్ డిమాండ్ చేశారు. రీసర్వే విషయంలో తాము కూడా చొరవ తీసుకుంటామని తెలిపారు. కులగణనలో కేసీఆర్, కేటీఆర్ పాల్గొలేదని ఆరోపిస్తున్నారన్న ఆయన స్పష్టందంగా ముందుకు వచ్చిన వారే పాల్గొనాలని తొలుత చెప్పారన్నారు.





# ఆప్ ఘోస్ కాంగ్రెస్ 49.91 తప్పు ఇండియా కూటమిదే కదా ?

ఢిల్లీ :కలసి ఉంటే కలదు సుఖం అని ప్రాథమిక విద్యాభ్యాసంలోనే చెబుతారు. కానీ రాజకీయ పార్టీలను నడిపే అధినేతలకు అది తెలియలేదా అన్నది ఒక ప్రశ్న. తెలిసినా పొలిటికల్ ఇగోలు దానిని డామినేట్ చేసిందా అన్నది మరో ప్రశ్న. లేకపోతే కళ్ళ ముందు కనిపిస్తున్న సత్యాలు అందరికీ అర్థమవుతున్న విషయాలను సైతం పక్కన పెట్టి ఏటికి ఎదురీడడం వల్లనే బొక్క బొర్లా పడుతోంది ఇండియా కూటమి అంటే తప్పు ఎవరిది.ఇది ఈ రోజుది కాదు లోక్ సభ ఎన్నికల నుంచి ఇదే తంతు. సర్దుబాట్లు చేసుకోలేక కమల వికాసానికి దారులు చూపించిన వైనాలు 2024 ఎన్నికల్లో ఎన్నో కనిపించాయి. అయినా సరే నా రూట్ నాదే అన్న తీరున సాగుతున్న ఇండియా కూటమి మిత్రులు బీజేపీకి అప్పసంగా విజయాలను అప్పగించి చోద్రం చూస్తున్నారా అన్నదే అసలైన విశ్లేషణ.దానిని నిట్ట నిలువు నిదర్శనమే ఢిల్లీ శాసనసభ ఎన్నికలు. ఈ ఎన్నికల్లో ఆప్ ఒంటరిగా పోటీ చేసింది. అంతే కాదు ఇండియా కూటమి పెద్దన్న కాంగ్రెస్ కూడా సై అంటూ ఎన్నికల రేసులోకి వచ్చింది. ఈ రెండు కలసి చివరికి చేసినదేంటి అంటే బీజేపీకి ఢిల్లీ కిరీటం నెత్తిన పట్టడం. ఈ విషయంలో తప్పు రెండు పార్టీలదే ఉంది అని అంటున్నారు.కాంగ్రెస్ ది జాతీయ పార్టీ అన్న అహంకారం. పైగా తమ అధికారాన్ని కొట్టి ఆప్ ఢిల్లీలో అధికారంలోకి వచ్చింది అన్నది కూడా మరో భావన.



అంతే కాదు హ్యూనా ఎన్నికల్లో పోటీకి దిగి ఆప్ తమకు నష్టం కలిగించింది అన్నది కూడా ఇంకో భావన. ఇలా ఆప్ మీద కాంగ్రెస్ కి చాలా కారణాలు ఉన్నాయి.ఆప్ విషయానికి వస్తే కాంగ్రెస్ ని మరీ తక్కువ చేసి చూడడం. ఎంత కాదనుకున్నా కాంగ్రెస్ ఢిల్లీని మూడు సార్లు విలింది. ఆ పార్టీకి ఎంతో కొంత ఓటు బ్యాంక్ ఉంది అన్నది మరచి ఆప్ నేల విడిచి సాము చేసింది. 2013లో కాంగ్రెస్ తో పొత్తు పెట్టుకుని సంకీర్ణ ప్రభుత్వం ఏర్పాటు చేస్తే 48 రోజులలో కూలిపోయింది అన్న చేదు అనుభవం కూడా ఆప్ కి ఉంది. పైగా ఒకసారి చోటిచ్చి కాంగ్రెస్ జెండా పాతిస్తే ఎక్కడ తమ

ఉనికి దెబ్బ తింటుంటే అన్న సందేహాలు ఉన్నాయని అంటున్నారు. కాంగ్రెస్ ది ఇదే వైఖరి. ఆప్ ని ఓడిస్తేనే తాము ఎప్పటికైనా ఢిల్లీలో అధికారంలోకి రాగలుగుతామన్న దూరాలోచనలు.

ఇలా రెండు పార్టీలు ఈ విషయంలో మాత్రం కలసి కూడబలుకుస్తుట్లుగా వేరుగా పోటీ చేసి బంగారు వర్షంలో బీజేపీకి అధికారాన్ని అప్పగించాయి. ఎవరికైనా ఈ విషయంలో డౌట్లు ఉంటే కేంద్ర ఎన్నికల సంఘం అందించిన ఈ అధికారిక వివరాలు ఒక్క సారి చూస్తే తెలిసిపోతుంది.ఈ ఎన్నికల్లో బీజేపీకి వచ్చిన ఓటు షేర్ 45.66 శాతం, ఆప్ కి వచ్చిన ఓటు షేర్ 43.57 శాతం, కాంగ్రెస్ కి

వచ్చిన ఓటు షేర్ 6.34 శాతం. అంటే ఆప్ కాంగ్రెస్ కలిస్తే వచ్చిన ఓటు షేర్ అక్షరాలా 49.91 అని హక్కాగా లెక్కి తేలుతోంది. ఇంతో కాదు పదమూడు అసెంబ్లీ నియోజకవర్గాలలో ఆప్ కాంగ్రెస్ ఓట్లు కలిపిస్తే బీజేపీ కంటే ఎక్కువగా వచ్చాయట. మరీ అవన్నీ కలుపుకుంటే ఆప్ కాంగ్రెస్ అధికారంలోకి వచ్చేది కదా అన్నది ఒక చర్చ. కానీ ఇండియా కూటమి కట్టి అందులో అంతా ఒక్కటేగా ఉన్నామని చెప్పుకుంటూ ఎన్నికల్లో మాత్రం బీజేపీని గెలిపిస్తూ తామెదుతున్న ఈ రాజకీయ చిత్రాన్ని చూసిన ఎవరైనా ఏమనుకుంటారు అంటే ఆలోచించాల్సిందే.

## హైదరాబాద్ లో దారుణ హత్య.. పారిశ్రామికవేత్తను చంపేసిన మనమడు

హైదరాబాద్ :హైదరాబాద్ మహానగరంలో దారుణ హత్య ఒకటి వెలుగు చూసింది. పేరున్న ప్రముఖుడ్ని సొంత మనమడు అత్యంత దారుణంగా.. క్రూరంగా చంపేసిన వైసం షాకింగ్ గా మారింది. ప్రముఖ పారిశ్రామికవేత్త వెల్డన్ గ్రూపు సంస్థల అధినేత వెలమాలి చంద్రశేఖర జనార్దన్ (86)ను ఆయన మనమడు అత్యంత క్రూరంగా హత్య చేశారు. దీనికి ఆస్తి తగాదాలే కారణంగా భావిస్తున్నారు. నిందితుడ్ని పోలీసులు అదుపులోకి తీసుకున్నారు. కొద్ది రోజులుగా ఆ కుటుంబంలో చోటు చేసుకుంటున్న ఆస్తి తగదాలే ఈ దారుణ ఘటనకు కారణంగా భావిస్తున్నారు.పోలీసులు వెల్డన్చిని వివరాల్ని చూస్తే.. వెల్డన్ కంపెనీకి ఇటీవల ఒక డైరెక్టర్ గా వెలమాలి చంద్రశేఖర జనార్దన్ పెద్ద కుమార్తె కొడుకు శ్రీకృష్ణను కంపెనీకి డైరెక్టరుగా నియమించారు. మరో కుమార్తె కొడుకైన కిలారు కీర్తణ్ (29)కూ రూ.4 కోట్ల విలువైన షేర్స్ బదిలీ చేశారు. ఈ క్రమంలో కొన్నిరోజులుగా ఆస్తి కోసం గొడవలు జరుగుతున్నాయి. ఈ క్రమంలో కీర్తి తణ తన తల్లి



సరోజినీదేవితో కలిసి తండ్రి ఇంటికి వచ్చారు. ఆస్తి పంపకాల విషయంలో తాతతో వాగ్వాదానికి దిగాడు.తండ్రికి టీ తెచ్చేందుకు సరోజినీదేవి ఇంట్లోకి వెళ్ళగా. అదే అరుసుగా కీర్తితణ తన వెంట తెచ్చుకున్న కత్తితో తాతను 73సార్లు పొడిచారు. అరుపులు.. కేకలు విన్న సరోజినీదేవి పరుగున

వచ్చి కొడుకును వారించబోయారు. ఆమెపై నాదాడి చేసి కత్తితో నాలుగుచోట్ల పొడిచాడు. అక్కడే ఉన్న కాపలాదారు వీరబాబు దగ్గరకు వచ్చేందుకు ప్రయత్నించగా.. రావద్దని.. వస్తే చంపేస్తానని బెదిరించి అక్కడి నుంచి పరారయ్యాడు. సరోజినీదేవి జుబ్బీహిల్స్ లోని ఆసుపత్రిలో చికిత్స పొందుతున్నారు. తాతను హత్య చేసిన కీర్తితణను పోలీసులు అదుపులోకి తీసుకున్నారు. అతనికి మదకద్రవాల్లకు బానిస అయ్యారన్న అనుమానాలు వ్యక్తమవుతున్నాయి. హత్యకు గురైన ప్రముఖ పారిశ్రామికవేత్త జనార్దన్ రావు విషయానికి వస్తే.. ఆయన తన సొంతూరు ఏలూరు ప్రభుత్వ ఆసుపత్రికి పలు దఫాలుగా రూ.40 కోట్లు.. తిరుమల తిరుపతి దేవస్థానానికి రూ.40 కోట్లు విరాళాలు ఇచ్చిన వైనాన్ని గుర్తు చేసుకుంటున్నారు. రెండు తెలుగు రాష్ట్రాల్లోని పలు స్వచ్ఛంద సంస్థలకు విరాళాలు అందజేసిన ఆయన ఇంత దారుణంగా హత్యకు గురి కావటం.. అదే కూడా సొంత మనమడి చేతిలో కావటం షాకింగ్ గా మారింది.

## ఆప్ నాయకత్వం ఆమెకేనా ?



ఢిల్లీ :ఆప్ అన్న పార్టీ పరిస్థితి ఉమ్మత్తున ఎగిసి చతికిలపడిన చందంగా మారింది. ఏ అవినీతిని అయితే ఒక ఆయుధంగా మార్చుకుని జనాల మనసు చూరగగా ఆప్ పార్టీని పెట్టి ఏకంగా పదేళ్ళకు పైగా అధికారం చలాయించారో అదే అవినీతి ఆరోపణల విషయంలో జనాల ఆగ్రహానికి గురి అయి భారీ ఓటమిని చవిచూడడం ఆప్ కి ఇప్పుడు విధి విచిత్రంగా మారింది.ఒక ప్రభుత్వ అధికారిగా ఉంటూ అన్నా హజారో అవినీతి వ్యతిరేక ఉద్యమంలో చురుకుగా పాలుపంచుకున్న అరవింద్ కేట్రీవాలే అనే వ్యక్తి ఎవరూ ఊహించని విధంగా దేశ రాజకీయాల్లో దూసుకుని వచ్చారు. ఆయన 2012లో పార్టీని

పెడితే ఏడాది తిరగకుండానే ముఖ్యమంత్రిగా ప్రమాణం చేసి రికార్డు క్రియేట్ చేశారు.అయితే అనాడు ఆప్ కి 28 సీట్ల రావడం కాంగ్రెస్ తో కలసి సంకీర్ణం ఏర్పాటు చేసినా పొసగకపోవడంతో 48 రోజులు మాత్రమే కేట్రీవాలే సీఎం గా ఉన్నారు. అలా తొలి దఫా కొంత విజయమే దక్కినా 2015, 2020లో మాత్రం ఆప్ బ్రహ్మాండమైన మెజారిటీని సొంతంగా సాధించింది. ఫలితంగా ఢిల్లీని పదేళ్ళ పాటు కేట్రీవాలే సీఎం గా పాలించగలిగారు.ఆయన హయాంలో ఢిల్లీలో అనేక కార్యక్రమాలు చేపట్టారు. అయితే రెండోసారి అధికారంలోకి వచ్చిన తరువాత మాత్రం అవినీతి ఆరోపణలు వెల్లువెత్తాయి. ఆయన శీవ్ మహల్ అన్న భవంతిని నిర్మించుకున్నారని అది విలాపితమైనదని బీజేపీ నేతలు చేసిన ఆరోపణలు జనాలు నమ్మారు. అలాగే లిక్వర్ స్టాం విషయంలో కూడా నిజమందని అనుకున్నారు. అందుకే ఈ ఫలితాలు వచ్చారు.ఇక కేట్రీవాలే అవినీతి చేయలేదని ఆప్ నేతలు ఎంత చెప్పినా బీజేపీ సాగించిన శక్తివంతమైన ప్రచారం దానికి తోడు అన్నా హజారో సైతం కేట్రీవాలే ని తప్పుపట్టడంతో అది జనంలోకి బలంగా పాతుకుని పోయింది. ఏది ఏమైనా కేట్రీవాలే కి ముందున్నది గడ్డు పరీక్ష అని అంటున్నారు.ఆయన జైలుకు వెళ్ళి వచ్చిన తరువాత తన సీఎం పదవిని రాజీనామా చేసి అతిథిని కొత్త సీఎం చేశారు. ఇప్పుడు ఆయన ఏకంగా ఎమ్మెల్యే సీటు నుంచే

ఓటమి చూశారు. అంతే కాదు ఆయన పార్టీ పరాజయం పాలు అయింది. ఇక బీజేపీ అధికారంలోకి వస్తే ఆప్ ప్రభుత్వం చేసిన అవినీతి మీద సిట్ ని వేస్తామని చెబుతోంది. ఇవన్నీ చూస్తూంటే కేట్రీవాలే ని కేసుల ఉప్పెనలోకి దిండుతారేమో అన్న సందేహాలు వ్యక్తం అవుతున్నాయి.ఈ నేపథ్యంలో ఆప్ శాసనసభ పక్ష నేతగా మాజీ సీఎం అతిథివే ఉంటారని అంటున్నారు. దానితో పాటు ఆప్ జాతీయ కన్వెన్షన్ పదవికి కేట్రీవాలే రాజీనామా చేస్తారా అన్న చర్చ కూడా ఉంది. ఆయన బీజేపీకి టార్గెట్ కాబట్టి పార్టీ నిలబడాని అంటే కనుక కచ్చితంగా సమర్థుడైన మరో నాయకుడికి పగ్గాలు అప్పగిస్తారా అన్నది కూడా చర్చగా సాగుతోంది.ఓటమి తరువాత కేట్రీవాలే తాను రాజకీయాల్లోకి వచ్చింది ప్రజా సేవ చేసేందుకే అని గొత్తాన్ని గుర్తు చేసుకుని కాస్త భావోద్వేగానికి గురి అయ్యారు. మరీ ఆయనకు అధికారం పదవుల మీద ఆశ అని ఒకనాటి గురువు అన్నా హజారో లాంటి వారో అంటున్న వేళ కేట్రీవాలే కీలకమైన సంచలనమైన నిర్ణయం తీసుకుంటే కనుక ఆప్ నాయకత్వం బాధ్యతలు కూడా అతిథివే వెళ్తాయా అన్న చర్చ జోరుగా సాగుతోంది. ఒక వేళ ఆమె కాకపోతే ఆయన సతీమిత్రుడి అయిన ఈ బాధ్యతలు అప్పగించి తాను పార్టీలో ఒక నాయకుడిగా ఉంటూ మళ్ళీ కేట్రీవాలే స్థాయి నుంచి పార్టీని పట్టిపై చేస్తారా అన్నది కూడా చర్చకు వస్తున్న విషయం.

## కౌంట్ డౌన్ షురూ - గ్రేటర్ పీఠం నిలిచేనా, బిగ్ ట్విస్ట్

హైదరాబాద్ :గ్రేటర్ హైదరాబాద్ రాజకీయం ఆసక్తి కరంగా మారుతోంది. మేయర్ పైన అవిశ్వాసం పైన చర్చ కీలక మలుపు తీసుకుంది. బీఆర్ఎస్ అవిశ్వాసం పైన వ్యూహాత్మకంగా వ్యవహరిస్తోంది. బీఆర్ఎస్ కు ఢీబుగా రేవంత్ టీం కొత్త యాక్షన్ ప్లాన్ నిర్దం చేస్తోంది. అవిశ్వాసం పెట్టేందుకు ఈ నెల 11 తరువాత అవకాశం దక్కుతుంది. దీంతో, బీఆర్ఎస్ కౌంట్ లో ఆసక్తి కర పరిణామాలు చోటు చేసు కొంటున్నాయి. మరీ.. అవిశ్వాస తీర్మానం ప్రతిపాదిస్తారా.. సాధ్యమేనా.. ఏం జరుగు తోంది. గ్రేటర్ హైదరాబాద్ మునిసిపల్ కార్పొరేషన్ కేంద్రంగా ఆసక్తి కర పరిణామాలు చోటు చేసుకుంటున్నాయి. మేయర్ పై అవిశ్వాసం దిశగా బీఆర్ఎస్ పావులు కదులుతోంది. రేపు (ఫిబ్రవరి 11) గ్రేటర్ పాలక మండలికి నాలుగేళ్ళ పూర్తి



కాసుంది. దీంతో, 11వ తేదీ తరువాత ఎప్పుడైనా అవిశ్వాస తీర్మానం ప్రవేశ పెట్టేందుకు అవకాశం దక్కుతుంది. బీఆర్ఎస్

ఇప్పటికే జీహెచ్ఎంసీ మేయర్ గద్వాలే విజయలక్ష్మి, డిప్యూటీ మేయర్ మోతే శ్రీలల తోభన్ రెడ్డిపై అవిశ్వాసం పెట్టేందుకు కసరత్తు ప్రారంభించింది. దీంతో, గ్రేటర్ లో పార్టీల బలా బలాలు కీలకంగా మారుతున్నాయి.ఇదే సమయంలో బీజేపీ కార్పొరేటర్లతో కేంద్ర మంత్రి కిషన్ రెడ్డి సమావేశం ఆసక్తి కరంగా మారింది. మాజీ మంత్రి తేదీ ఆర్తో పెట్టారని కార్పొరేటర్లు సమావేశం ఫిక్స్ అయింది. అవిశ్వాసం పెట్టాలని గులాబీ కార్పొరేటర్లు డిమాండ్ చేస్తున్నారు. బీజేపీ, బీఆర్ఎస్ మంత్రాంగంతో కాంగ్రెస్ అప్రమత్తం అయింది. మంగళవారం కాంగ్రెస్ కార్పొరేటర్లతో మేయర్ సమావేశం కానున్నారు. తమ పార్టీ తరపున కార్పొరేటర్ గా గెలిచి జీహెచ్ఎంసీ మేయర్ పదవిని చేపట్టిన విజయలక్ష్మి కాంగ్రెస్లోకి మారటంతో బీఆర్ఎస్ ఈ అవిశ్వాస తీర్మానం పైన ఆలోచన చేస్తోంది.

## సముద్రంలో పెను భూకంపం సునామీ హెచ్చరికలు జారీ!



ఇండోనేషియా :డిసెంబర్ 26 - 2004న హిందూ మహాసముద్రంలోని సుమత్రా, ఇండోనేషియా దేశాలకు దక్షిణ తీర కేంద్రంగా ఏర్పడిన సునామీ ఏ స్థాయిలో ప్రపంచాన్ని వణికించిందనే సంగతి తెలిసిందే. దీని ప్రభావంతో 14 దేశల్లో సుమారు 2,30,000 మంది బలైపోయారు. దీం తో... సునామీ అనే పదం వినిపిస్తేనే సముద్ర తీర ప్రాంత వాసులు

వణికిపోతారు. ఈ నేపథ్యంలో తాజాగా మరోసారి సముద్రంలో భూకంపం సంభవించింది.అవును... కరేబియన్ సముద్రంలో పెను భూకంపం సంభవించింది. దీని తీవ్రత అసాధారణంగా నమోదు కావడం వల్ల సునామీ హెచ్చరికలు జారీ అయ్యాయి. తాజా భూకంప ప్రభావం ఆరు దేశాలపై పడిందని చెబుతున్నారు. దీంతో.. ఇప్పటికే తీర ప్రాంతాలు పోలిత్తిన పరిస్థితి. మరోపక్క పలు చోట్ల సముద్రం ఇప్పటికే ముందుకువచ్చిందని చెబుతున్నారు. ముందుకొస్తున్న అలలు వణికిస్తున్నాయని చెబుతున్నారు.భారత కాలమానం ప్రకారం అదివారం తెల్లవారుజామున 5 గంటల సమయంలో కరేబియన్ సముద్రంలో భూకంపం సంభవించింది. దీని తీవ్రత రిక్టర్ స్కేలుపై 7.6గా రికార్డ్పట్టు చెబుతున్నారు. హిందూదగ్గర కు ఉత్తరదిశగా సుమారు 32 కిలోమీటర్లు.. కేమన్ బలంన్న కు నైరుతి దిశగా సుమారు 209 కిలోమీటర్ల దూరంలో ఉన్న ప్రాంతాన్ని భూకంప కేంద్రంగా గుర్తించినట్లు యునైటెడ్ స్టేట్స్ జియాలజికల్ సర్వే వెల్లడించింది.ఈ సమయంలో భూకంప తీవ్రత అసాధారణంగా ఉండటం వల్ల నేషనల్ వెడర్ సర్వీస్.. సునామీ హెచ్చరికలు జారీ చేసింది. ప్రధానంగా.. ఫ్యుర్లోరికో, యూఎస్ విర్జిన్ బలాండ్స్ కు సునామీ హెచ్చరికలు జారీ అయ్యాయి. అయితే.. ఆ ప్రభావం కనిపించుప్రోవడంతో 45 నిమిషాల తర్వాత వాటిని ఉపసంహరించుకుంది. అయినప్పటికీ తీరంలో అలల విషయంలో హెచ్చరికకు చేసింది.

## కిరణ్ రాయల్ ఇష్యూ.. జనసేన యాక్షన్ ఏమిటి?

కృష్ణాజిల్లా :పార్టీ క్రమశిక్షణ విషయంలోనూ, ఆదపిల్లల రక్షణ విషయంలోనూ పవన్ కల్యాణ్ చాలా ట్విట్ అనే సంగతి తెలిసిందే. ఒక అన్నగా ఆదపిల్లలకు ఆయన ఎప్పుడూ అందగా ఉంటానని చెబుతారు. ఈ నేపథ్యంలోనే కొరియోగ్రాఫర్ జానీ మాస్టర్ పై ఆరోపణలు వచ్చిన వెంటనే.. పార్టీ కార్యకలాపాలకు దూరంగా ఉంచుతున్నామంటూ జనసేన



ప్రకటన చేసిన సంగతి తెలిసిందే.ఆ సంగతి అలా ఉంటే... ఇటీవల జరిగిన సంత్రాంతి సందరాల్లో భాగంగా.. ఉమ్మడి కృష్ణాజిల్లా పెనమలూరు నియోజకవర్గంలోని కంకిపాడు వద్ద ఏర్పాటు చేసిన కోడి పంచేల బయల వద్ద స్థానిక జనసేన నేత ముప్పా గోపాలకృష్ణ.. పార్టీ జెండాలు, ఫైర్క్రీలు ఏర్పాటు చేశారు. దీంతో.. క్రమశిక్షణ చర్యల కింద సస్పెండ్ చేస్తున్నట్లు జనసేన పార్టీ హైకమాండ్ ప్రకటించింది.ఈ నేపథ్యంలో పై రెండు ఉదాహరణలను పరిగణలోకి తీసుకున్న పలువురు.. కిరణ్ రాయల్ విషయంలో జనసేన యాక్షన్ ఏమిటి అనే ప్రశ్న లెవనెత్తుతున్నారు. పవిత్రమైన తిరుపతి లాంటి ఆధ్యాత్మిక క్షేత్రంలో కిరణ్ రాయల్ నోటి నుంచి జాలువారిన ఆ పదప్రయోగాలు అసహ్యించుకుంటున్నారని చెబుతున్నారు.కాగా.. తాజాగా తిరుపతి జనసేన ఇన్ ఛార్జ్ కిరణ్ రాయల్ ఓ మహిళతో అసభ్యంగా మాట్లాడిన ఆడియోలు సోషల్ మీడియాలో వైరల్ అవుతున్నాయి. బాధిత మహిళ లక్ష్మి తనకు కిరణ్ రాయల్ రూ.1.20 కోట్లు ఇవ్వాలని.. అతనిపట్లే తాను ఆత్మహత్య చేసుకుంటానంటూ వీడియో విడుదల చేశారు. ఇదే సమయంలో.. ఆమెతో ఆత్యంత సీపరంగా మాట్లాడినట్లు ఉన్న ఆడియోలు బయటకొచ్చాయి.మరోవైపు కిరణ్ రాయల్ ను సొంతపార్టీ నేతలే దూరం పెట్టారని అంటున్నారు. ఇందులో భాగంగా.. తిరుపతి నుంచి జనసేన ఎమ్మెల్యే ఆరణ్ శ్రీనివాసులు ప్రాతినిధ్యం వహిస్తున్నప్పటికీ కిరణ్ రాయల్ తో సఖ్యత లేదని చెబుతున్న పరిస్థితి. పైగా.. ఈ స్థాయిలో వీడియోలు, ఆడియోలు బయటకు వచ్చిన వేళ.. పరిస్థితి పరింత దయణీయం అంటున్నారు.ఈ నేపథ్యంలోనే.. ఆదపిల్లలతో అసభ్యంగా ప్రవర్తిస్తే కాళ్ళు, చేతులు విరగ్గడతాననే పవన్ కల్యాణ్ హెచ్చరికలు ఇప్పుడు ట్రెండ్ అవుతున్నాయి. దీంతో.. కిరణ్ రాయల్ విషయంలో పవన్ కల్యాణ్ యాక్షన్ ఏమిటి అనేది ఆసక్తిగా మారింది.

## 1956-93.. ఢిల్లీకి అసెంబ్లీనే లేదు.. ఎందుకో తెలుసా?



ఢిల్లీ :ఉన్నది 70 సీట్లే అయినా దేశ రాజధాని ఢిల్లీ ‘అసెంబ్లీ’ ఎన్నికలు ప్రస్తుతం అత్యంత చర్చనీయాంశంగా మారాయి. కారణం.. దాదాపు 11 ఏళ్ల కిందటనే ఢిల్లీలో బీజేపీ గద్దెనెక్కినా.. ‘ఢిల్లీ’ని మాత్రం దక్కించు కోలేక పోవడం. అసలు 27 ఏళ్లయింది అక్కడ కమలం పార్టీ గెలిచి. వరుసగా పదేళ్లు అధికారంలో ఉన్న ఆప్ ఆడ్మీ పార్టీ (ఆప్)ని ఓడించడమే

కాక.. తమకు కంట్లో నలుసులా మారిన ఆప్ అధినేత కేట్రీవాలే నూ ఓడించింది కమలం. అందుకే ఈ ఎన్నికలు చాలా ప్రత్యేకంగా నిలిచాయి.స్వాతంత్ర్యం సాధించాక బదేశ్లకు అంటే 1952లో ఢిల్లీ అసెంబ్లీకి తొలిసారిగా ఎన్నికలు జరిగాయి. అయితే, నాలుగేళ్ళ మాత్రమే శాసన సభ కొనసాగింది. మళ్ళీ ఆ తర్వాత 1993 వరకు ఎన్నికలు నిర్వహించలేదు. అసలు అసెంబ్లీనే మనుగడలో లేదు.ఏవీ ఏర్పాటులే..1956 నవంబరు 1న అమెల్లోకి వచ్చిన రాష్ట్రాల పునర్వ్యవస్థీకరణ చట్టం ప్రకారం తెలంగాణ-ఆంధ్రా కలిపి ఉమ్మడి ఆంధ్రప్రదేశ్ ఏర్పడింది. ఇదే సమయంలో ఢిల్లీ రాష్ట్ర హిందూ కలెక్టోరేషన్ గమనార్వం. కేంద్ర పాలిత ప్రాంతం (యూటీ)గా మారింది. దీంతోపాటు ఢిల్లీ మున్సిపల్ చట్టం వచ్చింది. అప్పుడు 56 మంది ఎన్నికైన, లెఫ్టినెంట్ గవర్నర్ (ఎల్) నియమించిన ఐదుగురు సభ్యులు ఇందులో ఉండేవారు. వీరు కేవలం డివిజన్ కార్యాలయ స్థాయి అన్నమాట. వీరికి శాసనాధికారాలు ఉండవు. 1991లో 69వ సవరణ ద్వారా ఢిల్లీ అసెంబ్లీ మళ్ళీ మనుగడలోకి వచ్చింది. అయితే, పూర్తి అధికారాలు ముఖ్యమంత్రి చేతిలో ఉండవు. దేశ రాజధాని కావడంతో చాలావరకు కేంద్రం పరిధిలో ఉంటాయి.అసెంబ్లీ పునరుద్ధరణ తర్వాత 1993లో జరిగిన తొలి ఎన్నికల్లో బీజేపీనే గెలిచింది. అప్పట్లో మదన్ లాల్ ఖురానా, సాహెబ్ సింగ్ వర్మ, సుమృత్ స్యరాజ్ సీఎంలుగా పనిచేశారు. 1998లో మాత్రం కాంగ్రెస్ గెలిచింది. 2014 వరకు ఆ పార్టీనే అధికారంలో ఉంది.

## స్థానిక సంస్థల ఎన్నికలలో నోటా

స్థానిక సంస్థల ఎన్నికలు ఏకగ్రీవాలుకు చెక్ పెట్టేందట ఎన్నికల సంఘం. స్థానిక సంస్థల ఎన్నికలు ఏకగ్రీవాలు చేయాలన్న సర్కారు కి షాక్ ఇచ్చింది ఎన్నికల సంఘం.ఏకగ్రీవాలకు ఎన్ని కల సంఘం చెక్ పెడుతూ.. నోటాతో పోటీ పెట్టనుందట ఎన్నికల సంఘం. స్థానిక సంస్థల ఎన్నికల్లో ఏకగ్రీవాలు లేకుండా ఒక్కో నామినేషన్ సమోదైనా నోటాను రెండో పోటీదారుగా పేర్కొంటూ ఎన్నిక నిర్వహించేందుకు ఈసే ప్రతిపాదనలు నిర్దం చేస్తోందని వార్తలు వస్తున్నాయి.ఈ నేపథ్యంలో రాష్ట్ర ఎన్నికల సంఘం ఏకగ్రీవాలపై కీలక నిర్ణయం తీసుకోనున్నట్లు తెలుస్తోంది.దీనిపై ఈనెల 12న రాజకీయ పార్టీలతో చర్చించనుంది. అయితే పార్టీలు ఓకే చెప్పినా ప్రభుత్వం దీనికి అంగీకరిస్తుందా అనేది చూడాల్సి ఉంది. అయినప్పటికీ దీనిపై ఇంకా వివరాలు తెలియాల్సి ఉంది.



## ఏపీలో కూటమి ఎప్పటివరకూ సేఫ్ అంటే ? విష్ణుకుమార్ రాజు షాకింగ్..!



**విశాఖ:**ఏపీ బీజేపీలో నిత్యం సంచలన వ్యాఖ్యలు చేసే సీనియర్ నేత, అసెంబ్లీలో ఆ పార్టీ శాసనసభాపక్ష నేత కూడా అయిన విశాఖ ఉత్తర ఎమ్మెల్యే విష్ణుకుమార్ రాజు ఇవాళ మరోసారి తనదైన శైలిలో బాంబు పేల్చారు. రాష్ట్రంలో కూటమి, కేంద్రంలో మోడీ ప్రభుత్వం ఎప్పటివరకూ సేఫ్ గా ఉంటాయో విష్ణుకుమార్ రాజు తేల్చిచెప్పేశారు. దీంతో విష్ణు వ్యాఖ్యలు కూటమితో పాటు అన్ని రాజకీయ పార్టీల్లో చర్చనీయాంశమవుతున్నాయి.రాష్ట్రంలో విచక్ష వైసీపీ అధినేత వైఎస్ జగన్ పై బీజేపీ ఎమ్మెల్యే విష్ణుకుమార్ రాజు ఇవాళ సంచలన వ్యాఖ్యలు చేశారు. ముఖ్యంగా జగన్ 2.0 అంటూ తాజాగా ఆయన చేసిన వ్యాఖ్యలపై విష్ణు స్పందించారు. రాష్ట్రంలో జగన్ ఉన్నంతకాలం ఇక్కడ కూటమికి ఎలాంటి ఢోకా లేదని ఆయన తేల్చిచెప్పేశారు. అలాగే కేంద్రంలో రాహుల్ గాంధీ ఉన్నంతవరకూ ఎన్నేయేకు వచ్చిన ఇబ్బందేమీ లేదని విష్ణు తెలిపారు.ఎప్పుడు ఎన్నికలు జరిగినా వీరే తమను కాపాడతారన్న అర్థం వచ్చేలా విష్ణు వ్యాఖ్యలున్నాయి.తాజాగా జగన్ చేసిన వ్యాఖ్యలపై స్పందిస్తూ.. ఆయన మాటలు సినిమాల్లో సరిపోతాయని,, నిజ జీవితంలో ఇలాంటి మాటలు సూట్ కావని విష్ణుకుమార్ రాజు వ్యాఖ్యానించారు. అసభ్యంగా మాట్లాడే మంత్రులను కూటమి పార్టీల్లోకి ఎప్పుడూ తీసుకోమని మరో ప్రశ్నకు సమాధానంగా ఆయన వెల్లడించారు. రిషికాంధ్ ప్యాలెస్‌లో ఒక హైకోర్టు జెండ్ పెడితే మంచిదని విష్ణు తన వ్యక్తిగత అభిప్రాయంగా సలహా ఇచ్చారు. భవిష్యత్తులో కూటమికి విజయాలే వస్తాయని, వైసీపీకి ఇక ఓటములు తప్పవని ఆయన జోస్యం చెప్పారు. వైఎస్ జగన్మోహన్ రెడ్డి 2.0 అంటూ ఊహల్లో విహరిస్తున్నారున్నారు. జగన్ మానసిక సమస్యతో బాధపడుతున్నారన్నారు.

### బెజవాడ గోడౌన్లో రూ.2.5 కోట్ల ఐఫోన్ల దోపిడీ-24 గంటల్లోనే దొరికిపోయిన యూపీ ముఠా..!

**విజయవాడ:**విజయవాడలో నాలుగు రోజుల క్రితం ఓ భారీ దోపిడీ జరిగింది. నగర శివారు ప్రాంతమైన ఎనకేపాడులో ఉన్న ఓ ఐఫోన్ గోడౌన్ కు కన్నమేసిన ఉత్తర ప్రదేశ్ ముఠా.. ఏకంగా 2.5 కోట్ల విలువైన షోప్లను ఎత్తుకుపోయింది. అత్యంత చాకచక్యంగా సీసీ కెమెరాలను కూడా ఏమాల్పు ఈ ముఠా చేసిన దోపిడీని పోలీసులు అంతకుంటే చాకచక్యంగా 24 గంటల్లోనే ఛేదించారు. నిందితుల్ని ఒడిషా-బీహార్ సరిహద్దుల్లో పట్టుకుని విజయవాడకు తరలిస్తున్నారు. అయితే ఈ దోపిడీ విధానం పోలీసులకు సైతం పాకిచ్చింది.ఈ రోజుల్లో ఎక్కడైనా దొంగతనం జరిగిందంటే చాలు పోలీసులు సీసీ ఫుటేజీ ల కోసం వెతుకుతున్నారు. దీంతో ఎనికేపాడులో ఉన్న ఇన్ గ్రామ్ ఐఫోన్ గోడౌన్ లో జరిగిన దోపిడీలో యూపీ ముఠా ముందుగా సీసీ కెమెరాలను మరో దిక్కుకు తిప్పేసి, వాటి వైర్లు కత్తిరించేసి చాలా వకదృంగీగా దోపిడీ చేసింది. గోడౌన్ రేకులు తొలగించి వాటిలో నుంచి కిందకు దిగి ముఠా సభ్యులు వందల ఐఫోన్లను చాలా



ఉన్నా వీరిని చూడలేదు. గోడౌన్?ఆనుకుని వాటర్ ట్యాంకు కోసం నిర్మించిన గదిపైకి ఎక్కి కట్టర్లతో రేకులు కత్తిరించి చొరబడ్డారు. లోపల ఉన్న సీసీ కెమెరాల కేబుళ్లు కట్ చేశారు. అనంతరం లోపలికి ప్రవేశించి ఐఫోన్లు ఎత్తుకెళ్లిపోయారు.గోడౌన్ లో మొత్తం 6 కోట్ల విలువైన వస్తువులు ఉన్నట్లు తేల్చారు. యాపిల్, హెచ్పీ, టెనావా, డెల్ కంపెనీల షోప్లు, ల్యాప్ టాప్ లు, ఇతర ఎలక్ట్రానిక్ వస్తువులు ఉన్నాయి. వీటిలో ఖరీదైన వస్తువులను మాత్రం ఎంచుకుని ఎత్తుకుపోయారు.ఈ చోరీలో మొత్తం 171 యాపిల్ ఐఫోన్లు, 75 యాపిల్ ఇయర్ బడ్స్, రెండు ఐప్యాడ్‌లు దోచుకెళ్లారు. ఇలా మొత్తం రూ.2.5 కోట్లు విలువ చేసే 371 వస్తువులు దోచుకెళ్లినట్లు పోలీ సులు గుర్తించారు. అనంతరం మధ్యప్రదేశ్ రిజిస్ట్రేషన్ మారుతీ ఎద్దిగా కారులో గన్నవరం వైపు వెళ్లారు. దీంతో ఫాస్టాగ్ ఆధారంగా కారు వివరాలు గుర్తించారు. చెన్నై-కోల్కతా జాతీయ రహదారిపై ప్రయాణిస్తున్నట్లు తెలుసుకున్నారు. అనంతరం ఒడిశా దాటి బిహార్‌లోకి ప్రవేశిస్తున్నట్లు తెలుసుకుని అక్కడి పోలీసులను అలర్ట్ చేసి పట్టుకున్నారు. వీరిని విజయవాడకు తెస్తున్నారు.

### మహాకుంభ మేళాలో మరో అగ్నిప్రమాదం..



**ప్రయాగ్‌రాజ్ :** ప్రయాగ్‌రాజ్‌లోని మహాకుంభ మేళాలో మరోసారి భారీ అగ్నిప్రమాదం జరిగింది. ప్రపంచంలోనే అతిపెద్ద ఆధ్యాత్మిక కార్యక్రమం అయిన మహాకుంభమేళాలో అగ్నిప్రమాదం జరగడం ఇది మూడోసారి. జనవరి 19, జనవరి 30వ తేదీల్లో మంటలు చెలరేగగా తాజాగా ఊరోజు ఆదివారం సెక్టార్-23 ప్రాంతంలో అగ్నిప్రమాదం జరిగింది.ఇప్పటికీ చాలా టెంట్లు దగ్ధమవుగా.. సీనియర్ అధికారులు, అగ్నిమాపక సిబ్బంది ఘటనా స్థలానికి చేరుకుని మంటలను అదుపు చేసేందుకు యత్నిస్తున్నారు. అయితే, అగ్ని ప్రమాదానికి కారణావేమిదో ఇంకా తెలియాల్సి ఉంది.

# అమరావతి రైతుల విలవిల అప్పులు, సేల్ డీడ్లు

**అమరావతి :**అమరావతి రైతులు ఆవేదనలో ఉన్నారు. రాజధాని కోసం భూములు ఇచ్చిన రైతులకు ఇప్పుడు ఆర్థికంగా సహకారం అందటం లేదు. బ్యాంకులు అప్పులు ఇవ్వటం లేదు. చేతిలో ఉన్న భూమి రాజధాని కోసం త్యాగం చేసారు. ప్రభుత్వం ఇచ్చిన రిటర్నబుల్ ప్లాట్లపై రుణాలు ఇచ్చేందుకు బ్యాంకులు ససేమిరా అంటున్నాయి. దీంతో, ఎక్కడా అప్పు పుట్టటం లేదు. దీంతో, ప్రయవేటు ఫైనాన్సర్ల ను

ఆశ్రయిస్తున్నారు. తమకు ప్లాట్లు అమ్మినట్లు సేల్ డీడ్లు రాయించుకొని అప్పు ఇస్తున్నారు. దీంతో, ఇప్పుడు రైతులు ఆవేదన చెందుతున్నారు. అమరావతి రైతుల్లో ఆవేదన కనిపిస్తోంది. రాజధానికి భూములు ఇచ్చిన రైతులకు అప్పు ఎక్కడా అందటం లేదు. బ్యాంకుల్లో రుణాలు ఇవ్వటం లేదు. చేతిలో భూమి లేకపోవటంతో వ్యవసాయ పరపతి సంఘాలూ రుణాలివ్వడం లేదు. దీంతో, ప్రయవేటు ఫైనాన్సియర్లను ఆశ్రయించి

తమ ప్లాట్ల సేల్ డీడ్ రాసి మరీ రుణాలు తెచ్చుకోవాల్సి వస్తోంది. గతంలో రైతులకు పొలాలు పైన వ్యవసాయ రుణాలు వచ్చేవి. పొలాను బ్యాంకుల్లో తనఖా పెట్టి రుణాలు పొందే అవకాశం ఉండేది. కానీ, ఇప్పుడు ఆ వెసులుబాటు అమరావతి రైతులు కోల్పోయారు. రాసిపెట్టుకోండి... ఈనెల 15లోగా ఈ రాకులు కోటీశ్వరులవుతున్నారప్రభుత్వానికి రైతులు రాజధాని కోసం భూములు

ఇచ్చారు. వారికి ఇచ్చిన రిటర్నబుల్ ప్లాట్ల పైరుణాలు ఇవ్వాలనికీ బ్యాంకులు విముఖత వ్యక్తం చేస్తున్నాయి. ఇక, వ్యక్తిగత అవసరాల కోసం అప్పు పొందాలంటే ఈ ప్లాట్లను అమ్మినట్లు ప్రయవేటు ఫైనాన్సియర్లు రిజిస్టర్ చేయించుకుంటు న్నారు. అధిక వడ్డీలతో పాటుగా రిజిస్టర్ ఖర్చులు కూడా రైతులే భరిస్తున్నారు. అప్పు తీర్చిన తరువాత తిరిగి తమ పేరుతో రిజిస్టర్ చేయాలి వస్తోంది.

# అరుణాచలం, కన్యాకుమారి ఎక్స్‌ప్రెస్‌కు ఏపీలో హాల్ట్ స్టేషన్లు



**అరుణాచలం:** ఈ నెల 26వ తేదీన మహా శివరాత్రి. ఈ పర్వదినం సందర్భంగా దేశవ్యాప్తంగా అన్ని రైవళ్ళేతలాలు భక్తులతో పోటెత్తుతుంటాయి. భక్తుల కోసం ఇండియన్ రైల్వే క్యాటారింగ్ అండ్ టూరిజం కార్పొరేషన్ మరో ప్యాకేజీని ప్రకటించింది. తిరువణ్ణామలై (అరుణాచలం)- రామేశ్వరం-

కన్యాకుమారి పుణ్యక్షేత్ర యాత్ర, జ్యోతిర్లింగ దర్శనం ప్యాకేజీని ప్రవేశపెట్టింది.భారత్ గౌరవ్ ఎక్స్‌ప్రెస్ ద్వారా ఆయా పుణ్యక్షేత్రాలను భక్తులు దర్శించుకోవచ్చు. ఎనిమిది రాత్రులుతోమిద్ది పగళ్లు సాగే యాత్ర ఇది. మార్చి 21వ తేదీన సికింద్రాబాద్ నుంచి భారత్ గౌరవ్ ఎక్స్‌ప్రెస్ బయలుదేరి వెళ్తుంది. మొత్తం 718 సీట్లు అందుబాటులో ఉంటాయి. ఇందులో స్లీపర్- 460, 3ఏసీ- 206, 2ఏసీ- 52.సికింద్రాబాద్ నుంచి బయలుదేరే ఈ ఎక్స్‌ప్రెస్ భువనగిరి, జనగామ, ఖాజీపేట్, వరంగల్, మహబూబాద్, డోర్నకల్ జంక్షన్, ఖమ్మం, మధిర, ఏపీలో విజయవాడ, తెనాలి, చీరాల, ఒంగోలు, కావలి, నెల్లూరు, గూడూరు, రేణిగుంట స్టేషన్లల్లో ఈ ఎక్స్‌ప్రెస్‌కు హాల్ట్ సౌకర్యం ఉంది. ఆయా స్టేషన్లల్లో ప్రయాణికులు బోర్లింగ్/డీబోర్లింగ్ అవ్వొచ్చు.ఈ ప్యాకేజీలో తిరువణ్ణామలై- రామేశ్వరం- మధురై- కన్యాకుమారి, తిరువనంతపురం- తిరుచ్చి- తంజావూరు ఉన్నాయి. తిరువణ్ణామలైలో అరుణాచలేశ్వరుడిని దర్శించుకోవచ్చు. రామేశ్వరం- రామేశ్వర స్వామి ఆలయం, మధురై- మీనాక్షి ఆమ్మవారు, కన్యాకుమారి- కుమారి అమ్మన్ ఆలయం, వివేకానంద రాక్ మెమొరియల్‌ను సందర్శించవచ్చు.తిరువనంతపురంలో అనంత పద్మాభిస్వామి ఆలయం, తిరుచ్చిలో శ్రీరంగనాథ స్వామి దేవస్థానం, తంజావూరులో బృహదీశ్వర ఆలయాలను దర్శించు కోవచ్చు. తంజావూరుతో ఈ ప్యాకేజీ టూర్ ముగుస్తుంది. అక్కడి నుంచి మళ్లీ సికింద్రాబాద్‌కు చేరుకుంటుంది భారత్ గౌరవ్ ఎక్స్‌ప్రెస్.ఈ ప్యాకేజీ కోసం ఒక్కొక్కరు చెల్లించాల్సిన ఛార్జ్ మొత్తం 14,250 రూపాయలు. ఇది ఎకానమీ అంటే స్లీపర్ క్లాస్. ఇందులో పిల్లలు అంటే 5 నుంచి 11 సంవత్సరాల్లోపు వారికి 13,240 రూపాయల ఛార్జీని నిర్ధారించారు. స్టాండర్డ్ కేటగిరీలో పెద్దలకు 21,880, పిల్లలకు 20,700 రూపాయలు, కంఫర్ట్ కేటగిరీలో ఉంటుంది.

# నేను మగాడిని అక్రమ సంబంధం పెట్టుకుంటా జనసేన నేత..ఏపీ సేఫ్ హ్యాండ్స్ ఎక్కడా..?

**తిరుపతి:**ఏపీలో అధికార పార్టీలకు చెందిన నాయకుల రాసలీలలు వీడియోల ట్రెండ్ నడుస్తోంది. అధికారంలో ఉన్న మూడు పార్టీలకు చెందిన నాయకుల లైంగిక వేధింపులకు పాల్పడ తుండటం ఇప్పుడు హాట్ టాపిక్‌గా మారింది. ఆ మధ్య తిరుపతి జిల్లా సత్యవేదు నియోజకవర్గం టీడీపీ ఎమ్మెల్యే కోనేటి ఆదిమూలంతో మొదలైన ఈ తతంగం ఇప్పటికీ కొనసాగుతూనే ఉంది.జిల్లా మహిళా అధ్యక్షురాలు వరలక్ష్మితో టీడీపీ ఎమ్మెల్యే కోనేటి శృంగారం చేసిన వీడియో వీక్ అయిన సంగతి తెలిసిందే.తనని లైంగికంగా టీడీపీ ఎమ్మెల్యే లొంగదీసుకున్నారని వరలక్ష్మి పోలీసులకు ఫిర్యాదు చేశారు.దీనికి సంబంధించిన వీడియోలు సైతం బయటకు రావడంతో కోనేటి ఆదిమూలంను పార్టీ నుంచి సస్పెండ్ చేయడం జరిగింది.ఆ తర్వాత టీడీపీతో పాటు, బీజేపీ, జనసేన పార్టీలకు చెందిన కొందరు నాయకులు మహిళలతో పెట్టుకున్న లైంగిక సంబంధాలు వెలుగు చూశాయి. తాజాగా తిరుపతి జనసేన నాయకుడు కిరణ్ రాయల్ వ్యవహారం వెలుగులోకి వచ్చింది.కిరణ్ రాయల్ బీకటి బాగో తాలు ఒక్కొక్కటిగా వెలుగులోకి వస్తున్నాయి.కిరణ్ రాయల్ నిజస్వరూపాన్ని ఓ మహిళ బయటపెట్టింది. కిరణ్ రాయల్ మోసాన్ని వివరిస్తూ ఓ మహిళ విడుదల చేసిన వీడియో కలకలం



రేపిన సంగతి తెలిసిందే.. కిరణ్‌రాయల్ తనను బెదిరించి.. రూ. కోటికిపైగా నగదు, 25 సవర్ల బంగారం కాజేసి ఆర్థిక ఇబ్బం దుల్లోకి నెట్టేశాడని.. అందుకే తాను ఆత్మహత్య చేసుకుం టున్నానంటూ లక్ష్మి అనే మహిళ మాట్లాడిన వీడియో సోషల్ మీడియాలో వైరల్‌గా మారింది.ఇదిలా ఉంటే కిరణ్ రాయల్ మరో అమ్మాయితో మాట్లాడిన ఆడియో కాల్ ఒకటి వెలుగులోకి వచ్చింది. ఆ ఆడియో రికార్డింగ్ వింటే వీరిద్దరి మధ్య సన్నిహిత సంబంధం ఉన్నట్లు తెలుస్తోంది.కిరణ్ రాయల్ ఆ అమ్మాయిని లోబర్చుకుని, ఆమెను ఆర్థికంగా ఉపయోగించుకున్నట్లు స్పష్టం

అవుతోంది. పోలీసులకు ఫిర్యాదు చేస్తానని సదరు యువతి హెచ్చరించి నవ్వుటికీ కిరణ్ రాయల్‌లో మార్పు కనిపించలేదు.పైగా ఏ పోలీస్ స్టేషన్‌లో ఫిర్యాదు చేస్తావని ఆమెను బెదిరించాడు. నువ్వు నాతో అక్రమ సంబంధం పెట్టుకున్నావ్, నేను మగాడిని ఎంతమందితో అయినా అక్రమ సంబంధం పెట్టుకుంటా అంటూ కిరణ్ రాయల్ హేళనగా మాట్లాడాడు.ఆ యువతిని ఆర్థికంగా, లైంగికంగా వాడుకున్న తర్వాత కిరణ్ రాయల్ మరో అమ్మాయిని బుట్టలో వేసుకున్నాడు.ఆమెకి తెలియకుండానే మరో అమ్మాయితో ప్రేమాాయణం.పెళ్లి చేసుకుంటానని నమ్మించి ఆ అమ్మాయి నుంచి కూడా డబ్బు, బంగారం కాజేసిన కిరణ్ రాయల్‌దీన్ని ప్రశ్నించినందుకే ఆమెపై ఆగ్రహం వ్యక్తం చేసినట్లు తెలుస్తోంది.ఇదిలా ఉంటే కిరణ్ రాయల్ మరో అమ్మాయితో ఉన్న వీడియో కూడా సోషల్ మీడియాలో వైరల్ అవుతోంది.ఎందరు మహిళ కిరణ్ రాయల్‌కు గొలుసు గిట్టగా ఇచ్చి ఐ లవ్ యు చెప్పగా, ఐ లవ్ యు టూ అంటూ ఆతను చెప్పడం జరిగింది. జనసేన సేన పార్టీ నాయకుడు గురించి ఇంత రచ్చ జరుగుతున్న ఆ పార్టీ నాయకత్వం దీనిపై నోరు మెదపడం లేదు. కూటమి ప్రభుత్వం అధికారంలోకి రాగానే ఏపీ సేఫ్ హ్యాండ్స్ అని చెప్పిన వారంతో ఇప్పుడు ఎక్కడ ఉన్నారంటూ మహిళలు ప్రశ్నిస్తున్నారు.

# రికార్డు ఉష్ణోగ్రతలు ఎండల పై బిగ్ అప్డేట్, బీ అలర్ట్



**హైదరాబాద్ :**వేసవి ప్రారంభంలోనే ఎండలు పెరుగుతున్నాయి. సాధారణం కంటే అధికంగా ఉష్ణోగ్రతలు నమోదు అవుతున్నాయి. తాజాగా దేశంలోనే అత్యధికంగా నందిగామలో 37.6 డిగ్రీల ఉష్ణోగ్రత నమోదైంది. అనేక ప్రాంతాల్లో వేడి వాతావరణం కొనసా గుతోంది. పగటి ఉష్ణోగ్రతలు క్రమేణా పెరుగుతున్నాయి. సాధారణం నుంచి రెండు డిగ్రీల వరకు

ఉష్ణోగ్రతలు పెరిగే అవకాశం ఉందని వాతావరణ శాఖ అంచనా వేసింది. ఆకస్మికంగా వస్తున్న మార్పులతో అప్రమత్తంగా ఉండాలని వైద్యులు సూచిస్తున్నారు.రికార్డు స్థాయిలోఏపీ, తెలంగాణలో పలు ప్రాంతాల్లో ఉష్ణోగ్రతలు పెరుగుతున్నాయి. పగటి ఉష్ణోగ్రతలు సాధారణం కంటే మూడు నుంచి ఐదు డిగ్రీలు ఎక్కువగా నమోదయ్యాయి. ఏపీలోని నందిగామలో వరుసగా ఐదో రోజు దేశంలోనే అత్యధికంగా 37.6 డిగ్రీల ఉష్ణోగ్రత నమోదైంది. రానున్న రెండు రోజులు పొడి వాతావరణం కొనసాగుతుందని, పగటి ఉష్ణోగ్రతలు సాధారణం కంటే రెండు నుంచి నాలుగు డిగ్రీలు ఎక్కువగా నమోదవుతాయని వాతావరణ శాఖ తెలిపింది. గత వారం రోజులుగా ఎండ తీవ్రత కనిపిస్తున్నా. రెండు రోజు లుగా పెరిగిపోయింది. అప్రమత్తంగాలుల కారణంగా తెలం గాణలో ఉష్ణోగ్రతలు పెరుగుతున్నాయని హైదరాబాద్ వాతావరణ కేంద్రం తెలిపింది. అలాగే రాష్ట్రంలో క్రమంగా తేమ శాతం తగ్గుతుందని చెప్పింది. సాధారణం కంటే మూడు నుంచి నాలుగు డిగ్రీలు అధికంగా

ఉష్ణోగ్రతలు నమోదపడుతున్నాయని వెల్లడించింది. కాగా, ప్రస్తుత వేడి తీవ్రత మరో వారం రోజుల వరకు ఉండే అవకాశం ఉందని.. క్రమేణా ఉష్ణోగ్రతలు పెరుగుతాయని అంచనా వేస్తున్నారు. వేకువ జామున కొన్ని ప్రాంతాల్లో మంచు కురుస్తోంది. కానీ, 9 గంటల నుంచి పెరుగుతున్న ఎండ మధ్యాహ్నం సమయానికి గరిష్ఠానికి చేరుతోంది. దీంతో, పసి పిల్లలతో పాటుగా వృద్ధుల విషయంలో అప్రమత్తంగా ఉండాలని వైద్యులు సూచిస్తున్నారు.నెలాఖరు నుంచితెలంగాణలో చాలా ప్రాంతాల్లో 32 నుంచి 36 డిగ్రీల ఉష్ణోగ్రతలు నమోదవుతున్నాయని వాతా వరణ అధికారులు తెలిపారు. ఉదయం పూట 16 డిగ్రీల నుంచి 18, 19 డిగ్రీల ఉష్ణోగ్రతలు నమోదువుతున్నాయని పేర్కొన్నారు.హైదరాబాద్‌లో ఉష్ణోగ్రతలు క్రమంగా పెరుగుతున్నాయి, మరో నాలుగైదు రోజులు కూడా ఇదే పరిస్థితి కొనసాగుతుందని అంచనా వేస్తున్నారు. తర్వాత ఉష్ణోగ్రతలు ఒక్కసారిగా తగ్గి మళ్లీ ఫిబ్రవరి నెలాఖరులో పెరిగే అవకాశముందని అధికారులు వెల్లడించారు.